

ניו יארק סיטי ווידערעפענונג: טשעק ליסט פאר רעסטוראנטן וואס אפפערן טעיקאוט, דעליווערי, און עסן אינדערויסן

ניו יארק סיטי (NYC) רעסטוראנטן מעגן אין די יעצטיגע צייט זיין אפן פאר טעיקאוט און דעליווערי און עסן אינדערויסן. איינמאל ניו יארק סיטי רוקט זיך פאראויס צו די דריטע פאזע, וועלן רעסטוראנטן האבן די מעגליכקייט צו צולייגן דאס סערווירן טישן אינעווייניג. מיר האבן נאך נישט קיין דאטום ווען מיר וועלן אריינגיין אין די דריטע פאזע.

רעסטוראנטן מוזן נאכקומען די ניו יארק סטעיט (NYS) [פאדערונגען](#) און [אונטערשרייבן אז איר קומט דאס נאך](#). בעפאר'ן עפענען, מוזט איר אויפקומען מיט א [זיכערהייט פלאן](#) און דאס האלטן אויפ'ן פלאץ.

רעסטוראנטן מוזן אויך נאכקומען די פאדערונגען פון די ניו יארק סיטי געזונטהייט קאוד, אריינגערעכנט רעגולאציעס וואס האבן צו טון מיט [עסן מיט הונט](#) אין אינדערויסנדיגע זיץ פלעצער. באזוכט nyc.gov/health און זוכט פאר "Operating a Restaurant" (פירן א רעסטוראנט) פאר מער אינפארמאציע.

געדענקט, עס איז נאך אלס דא א פארשפרייטונג אין די קאמיוניטי פון COVID-19 אין ניו יארק סיטי. האלט אין קאפ די פיר וויכטיגע זאכן וואס איר קענט טון צו פארמיידן COVID-19:

- **בלייבט אינדערהיים אויב איר זענט קראנק:** בלייבט אינדערהיים אויב איר זענט קראנק חוץ אויב איר גייט ארויס פאר וויכטיגע מעדיצינישע באהאנדלונג ([טעסטינג](#)) אדער אנדערע וויכטיגע זאכן צו ערלעדיגן.
- **פיזישע צוטיילונג:** האלט זיך כאטש 6 פוס אפגעטיילט פון אנדערע.
- **טוט אן א פנים צודעק:** באשיצט אייערע ארומיגע. איר קענט איבערגעבן דעם ווירוס אן סימפטאמען און פארשפרייטן דעם קרענק ווען איר הוסט, ניסט, אדער רעדט. א פנים צודעק קען מעגליך העלפן רעדוצירן די פארשפרייטונג פון COVID-19.
- **פראקטיצירט געזונטע האנט היגיענע:** וואשט די הענט אפט מיט זיין און וואסער אדער נוצט האנט סעניטייזער אויב איר האט נישט קיין צוטריט צו זיין און וואסער; רייניגט רעגלמעסיג יעדער אויבערפלאך וואס ווערט אפט צוגערירט; האלט זיך אפ פון צורירן אייער פנים מיט אומגעוואשענע הענט; און דעקט צו אייער הוסט אדער ניס מיט אייער ערמל, נישט אייער האנט.

בעפאר'ן ווידערעפענען

די ניו יארק סיטי געזונטהייט אפטיילונג רעקאמענדירט איר זאלט נעמען די דאזיגע שריט בעפאר איר עפנט ווידער אייער רעסטוראנט אויב עס איז געווען פארשפארט צו זיין זיכער אז אייער געשעפט איז גרייט פאר שטאב און קאסטומערס.

- מאכט זיכער אז אייערע יוטיליטיס ארבעטן געהעריג, אריינגערעכנט עלעקטרישע, פלומבינג, הייצונג, ווענטילאציע, עיר קאנדישען, לעקטער, געז, עקזאסט הוד און פייערלעשן סיסטעמען.
- פארמערט אינדערויסנדיגע לופט פלייץ דורך די ווענטילאציע סיסטעם.

- מאכט זיכער אז אלע אייערע צוגעהער, אריינגערעכנט קאכן, הייס און קאלטע האלטערס, און רעפרידשערעישן יוניטס ארבעטן געהעריג און האבן די מעגליכקייט צו אנהאלטן די ריכטיגע טעמפעראטורן.
- שפריצט קאלטע וואסער פון אלע קראנען, אזויווי די סינקס און שפריצערס. דאן טוט די זעלבע מיט הייסע קראנען.
- לאזט ארויס די וואסער פון די וואסער ליניע, און רייניגט און סאניטיזירט אלע עסן צוגעהער וואס נוצן פלומבינג, לויט די מאניפעקטשערער'ס אנווייזונגען.
- מאכט זיכער אז האנט וואשן סטאנציאנען ארבעטן געהעריג און זענען אויסגעשטאט מיט זייף און פאפירענע האנטוכער.
- רייניגט און דיסאינפעקטירט דורכדרינגליך אלע אויבערפלאכן אין די רעסטוראנט וואס רירן נישט צו קיין עסן, אריינגערעכנט בית הכסא'ס און ווארט זאלן (זעט די [אלגעמיינע אנווייזונגען פאר רייניגן און דיסאינפעקטירן פאר נישט קיין העלטקעיר ביזנעסער](#)).
- רייניגט און סאניטיזירט אלע אויבערפלאכן וואס רירן צו עסן. קוקט איבער די פראדוקט צעטל צו זיכער מאכן אז די סאניטיזער איז זיכער צו נוצן אויף אויבערפלאכן און צוגעהער וואס רירט צו עסן. געדענקט אז פראדוקטן פאר רייניגן און סאניטיזירן אויבערפלאכן וואס רירן צו עסן זענען אנדערש פון די וואס מען נוצט פאר אויבערפלאכן וואס רירן נישט צו עסן.
- נוצט [EPA רעגיסטרירטע סאניטיזערס און דיסאינפעקטענטס](#) וואס זענען ווירקזאם קעגן COVID-19.
- ליידיגט אויס אייז פעסער, און וואשט, שווענקט אויס און סאניטיזירט זיי.
- קוקט איבער אלע אוועקגעלייגטע עסנווארג און ווארפט ארויס עפעס וואס איז מער נישט זיכער.
- זוכט פאר סימנים פון פעסטס און באפאסט זיך מיט סיי וועלכע פראבלעם איר באמערקט (זעט [בעסטע אופנים פאר פארזיכערונגען קעגן פעסטס אין אן עסן סערוויס איינריכטונג](#)).
- הויבט צוריק אן נויטיגע סערוויסעס וואס זענען מעגליך געווארן אפגעשטעלט, אזויווי פעסט קאנטראל, מיסט און ריסיקלינג סערוויסעס.
- מאכן נויטיגע פארזיכערונגען צו די פיזישע איינריכטונגען, אריינגערעכנט פאדלאגעס, ווענט און דעכער.
- קוקט איבער אלע אייערע צוגעהער און קויפט איין וואס עס פעלט זיך אויס.

קורצע איבערזיכט פון ניו יארק סטעיט (NYS) פארלאנגען און בעסטע פראקטיצירונגען

דאס זענען די מאנדאטן און די רעקאמענדירטע בעסטע פראקטיצירונגען פון די ניו יארק סטעיט [פארשריפטן קיצור](#). זייט אויך זיכער צו איבערקוקן די [לענגערע פארשריפטן](#), אונטערשרייבן אז איר קומט דאס נאך, און צאמסטעלן א [זיכערהייט פלאן](#) בעפאר איר הויבט אן.

פיזישע צוטיילונג

מאנדאטן

- אין אינדערויסנדיגע פלעצער מוזן אלע טישן און בענקלעך זיין כאטש 6 פוס אפגערוקט פון סיי וועלכע אנדערע טיש, בענקל, איינקויפער אדער דורכגאנג.
- מאכט זיכער אז עס דא גענוג פלאץ אינעווייניג צו פלאצירן איינקויפער וואס דארפן מעגליך אריינקומען/ארויסגיין דורך די אינעווייניגסטע טייל צו אנקומען צו די דרויסנדיגע זיך פלעצער, וואס צומערן, אדער באצאלונג טישל, און שטעלט צו אזא דורכגאנג/ארויסגאנג אין א וועג אז מען זאל זיך קענען האלטן צו סאשעל צוטיילונג.
- מאכט צו אינעווייניגסטע עסן און זיך פלעצער פון די קאסטומערס.
- ארבעטערס מוזן אנטון א פנים צודעק אין יעדע צייט.

- איינקויפער מוזן אנטון א פנים צודעק אין יעדע צייט, חוץ ווען זיי זיצן; אויב דער איינקויפער איז מער פון צוויי יאר אלט און האט די מעדיצינישע מעגליכקייט דאס צו טאלערירן.
- צוימט איין די צאל פון זיצן אינדערויסן צו די צאל פון טישן וואס קענען זיכערערהייט און ריכטיג אויסגעשטעלט ווערן, אזוי אז יעדע טיש איז כאטש 6 פוס אפגערוקט פון די אנדערע.
- וואו אימער עס איז נישט מעגליך צו אפטיילן צווישן טישן, שטעלט איין פיזישע מחוצות צווישן אזעלכע טישן.
- מענטשן וואס זיצן ביי איין טיש מוזן זיין פון די זעלבע פארטיי (אבער מעגן זיין פון אן אנדערע הויזגעזונט), מיט א מאקסימום צאל פון 10 מענטשן צו א טיש.
- פארזאמלונג טישן זענען נאר ערלויבט אויב עס איז דא כאטש 6 פוס צווישן די פארטייען.
- לייגט קלארע סיגנאלן ווי די 6 פוס ענדיגט זיך אין סיי וועלכע ליניע, צ.ב. פאר קאסטומערס וואס ווארטן צו באשטעלן, אפנעמען דאס עסן, זיך זעצן אדער נוצן דעם וואש צומער, ווי אויך אין סיי וועלכע פלאץ וואו מען באצאלט אדער נעמט אפ אן אדער.
- דעזיגנירט אן עקסטערע אריינגאנג/ארויסגאנג פאר קאסטומערס און ארבעטערס, וואו מעגליך.
- צוימט איין פערזענליכע פארזאמלונגען (צ.ב. שטאב זיצונגען) די מערסטע וואס מעגליך.
- שטעלט איין דעזיגנירטע ערטער פאר ווענדער צו אפנעמען און /אדער דעליווערן, צוימענדיג דאס צורירן זיך ווי ווייט מעגליך.

רעקאמענדירטע בעסטע פראקטיצירונגען

- מאכט זיכער אז עס איז דא כאטש 6 פוס פלאץ צווישן די ארבעטערס צו יעדע צייט, חוץ אויב די עיקר אקטיוויטעט פארלאנגט צו זיין נאנט. (צ.ב. קאכן, רייניגן, אפרוימען טישן).
- ערלויבט נישט צו נוצן קלענער ערטער (צ.ב. פריזערס, סטארעדש צומערן) דורך מער ווי איין מענטש אויף איין מאל.
- טוישט דעם באנוץ און/אדער צוימט די צאל פון ארבעט סטאנציאנען/ארבעטער זיך פלעצער, כדי צו האלטן א 6 פוסיע אפטיילונג.
- דעזיגנירט ארבעט זאנעס פאר סערוויסעס, ווען מעגליך. סארווירער זאלן סערווירן ספעציפישע זאנעס אין דעם רעסטוראנט צו רעדוצירן דאס זיך טרעפן צו נאנט איינער צום צווייטן.
- מאכט זיכער אז די קאך שטאב האלט זיך צו איין ארט דורכאויס זייער גאנצע שיפט (צ.ב. סאלאט אדער גריל אדער נאכשפיז) ווי ווייט מעגליך.
- מוטיגט קאך שטאב צו לייגן זאכן אויף די קאונטער פאר די נעקסטע מענטש אויפצוהויבן, אנשטאט זיך צו געבן זאכן אין די האנט. רעדוצירט דאפלטע דורכגענג דורך נוצן טעיפ אדער טאוולען מיט אנווייזונגען צו גיין נאר אין איין דירעקציע אין שמאלע איילס, דורכגענג, אדער פלעצער.
- מוטיגט קאסטומערס צו ווארטן אין די קאר אדער אינדערויסן ביז דאס עסן איז גרייט צו ווערן אפגענומען אדער זיי זענען גרייט זיך צו זעצן.
- מוטיגט קאסטומערס צו באשטעלן אנליין אדער דורכ'ן טעלעפאן.
- ערלויבט קאנטאקט-פרייע באשטעלונגען, באצאלן, דעליווערי און אפנעמען ווען מעגליך.
- ערלויבט פאר קאסטומערס צו באשטעלן דאס עסן בעפאר זיי קומען אן, און מוטיגט קאסטומערס צו מאכן א רעזערוואציע פאר א זיך פלאץ.
- מאכט זיכער צו איינשטעלן אן איינס אויף אמאל ווענדער סיסטעם, וואו איין ווענדער דעליווערט אן און דאן קען דער קומענדיגע ווענדער אריינקומען.

באשיצונג צוגעהערן

מאנדאטן

- שטעלט צו פאר ארבעטערס אן אננעמבארע פנים צודעק פריי פון אפצאל און זעט צו האבן גענוג צודעק אין פאל וואס איינער דארף אן אנדערס. אן אננעמבארע פנים צודעק נעמט אריין אבער איז נישט געצוימט צו סחורה (צ.ב. האנט גענייט, שנעל געשניטענע, טיכל), סורדשיקל מאסקעס און פנים פאנצערס.
- רייניגט, טוישט און ערלויבט נישט זיך צו טיילן מיט פנים צודעקן. באראט זיך מיט די סענטערס פאר דעזיז קאנטראל און פריווענשן (CDC) אנווייזונגן פאר צוגאבליכע אינפארמאציע אויף סחורה'נע פנים צודעקן און אנדערע סארטן פון פערזענליע באשיצונג צוגעהערן (PPE), ווי אויך אנווייזונגען אויף דעם באנוץ און רייניגונג דערפון.
- לערנט אויס ארבעטערס וויאזוי צו אנטון, אויסטון, רייניגן (ווען נויטיג) און אוועקווארפן PPE.
- צוימט דאס זיך טיילן מיט זאכן (צ.ב. קאך געצייג, פעדערס/פאפירן), ווי אויך דאס צורירן פון געטיילטע אויבערפלאכן (צ.ב. טיר הענטלעך, קיפעדס, טאטש סקרינס); אדער, פארלאנגט פון ארבעטערס צו אנטון הענטשעך ווען זיי קומען אין קאנטאקט מיט געטיילטע אביעקטן אדער אפט צוגערירטע אויבערפלאכן; אדער, פארלאנגט פון ארבעטערס צו טון האנט היגיענע בעפאר און נאכ'ן קומען אין קאנטאקט דערמיט.
- מאכט זיכער אז אלע שטאב מיטגלידער טוען אן א פנים צודעק צו יעדע צייט און אז זיי פראקטיצירן האנט היגיענע און נוצן א בלויזע הענט צודעק לויט די שטאטישע און לאקאלע סאניטערי קאודס.
 - אויב ארבעטערס האבן אן הענטשעך בשעת'ן צוגרייטן זאכן וואס זענען נישט עסן, מאכט זיכער אז זיי טוישן אפט די הענטשעך און מוטיגט זיי צו טוישן הענטשעך ווען זיי טוישן אויפגאבעס (צ.ב. פון סערווירן קאסטומערס צו צוגרייטן עסצייג).
 - אויב ארבעטערס טוען נישט אן הענטשעך, מאכט זיכער אז זיי וואשן אפט די הענט מיט זייף און וואסער.
- מאכט זיכער אז ארבעטערס וואס סערווירן טישן וואשן זייער הענט מיט זייף און וואסער און, אויב זיי טוען אן הענטשעך, אז זיי טוישן דאס בעפאר און נאכ'ן רייניגן און דיסאינפעקטירן טישן.

רעקאמענדירטע בעסטע פראקטיצירונגען

- זעט צו האבן גענוג פנים צודעקן, מאסקעס און אנדערע פארלאנגטע PPE אין פאל וואס אן ארבעטער דארף זיך טוישן, אדער אויב א ווענדער בריוך.
- פארלאנגט פון קאסטומערס צו אנטון א פנים צודעק ווען זיי זיצן נישט ביי א טיש (צ.ב. ווען זיי ווארטן צו אפנעמען דאס עסן, באשטעלן ביי א קאונטער/פענסטער, גייען צו/פון זייער טיש, גייען צו/פון דעם וואש צומער).
- מוטיגט, אבער פארלאנגט נישט, פאר קאסטומערס צו אנטון א פנים צודעק ווען זיי זיצן ביי א טיש און עסן און/אדער טרינקען נישט.
- אין עסן טראקס אדער קאנסעשנס וואו עס איז נישט דא קיין רינעדיגע וואסער סטאנציאנען, זאלן ארבעטערס אנטון הענטשעך אדער רעגלמעסיג זיך באנוצן מיט האנט סעניטייזער און ווייטער אנהאלטן דאס נאכקומען פון פעדעראלע, שטאטישע און לאקאלע עסן באהאנדלונג און היגיענע פארשריפטן.

היגיענע און רייניגונג

מאנדאטן

- האלט זיך צו היגיענע, רייניגונג און דיסאינפעקטירונג פארשריפטן פון די CDC און די ניו יארק סטעיט געזונטהייט אפטיילונג (DOH) און האלט לאגס וואס דאקומענטירן די דאטום, צייט, און די סארט רייניגונג.
- שטעלט צו און האלט אויף האנט היגיענע סטאנציאנען אריינגערעכנט האנט וואשן מיט זייף, רינעדיגע ווארעם וואסער און פאפירענע האנטוכער וואס מען קען ארויסווארפן, ווי אויך אן אלקאהאל-באזירטע

האנט סעניטייזער וואס האט 60% אדער מער אלקאהאל פאר ערטער ווי זיך וואשן די הענט איז נישט מעגליך.

- שטעלט צו און מוטיגט ארבעטער צו נוצן רייניגונג און דיסאינפעקטירונג געצייג פאר געטיילטע אויבערפלאכן און דאס נוצן בעפאר און נאכ'ן זיך באנוצן מיט די דאזיגע אויבערפלאכן, נאכגעפאלגט דורך האנט היגיענע.
- רייניגט און דיסאינפעקטירט רעגלמעסיג אייער איינריכטונג און רייניגט און דיסאינפעקטירט נאך מער אפט ערטער מיט א הויכע ריזיקע וואס ווערט גענוצט דורך מערערע מענטשן אדער פאר אפט צוגעריטע אויבערפלאכן (צ.ב. וואשצומערן). רייניגונג און דיסאינפעקטירונג מוז זיין דורכדרינגליך און אנגייענדיג און זאל געטון ווערן כאטש נאך יעדע שיפט, טעגליך, אדער מער אפט אויב נויטיג.
- מאכט זיכער אז אלע צוגעהער זענען רעגלמעסיג גערייניגט און דיסאינפעקטירט נוצנדיג רעגיסטרירטע דיסאינפעקטענטס, אריינגערעכנט כאטש אזוי אפט ווי ארבעטערס טוישן ארבעט סטאנציאנען. נוצט פראדוקטן פון די דעפארטמענט פון ענווייראנמענטאל קאנזערוועישן (DEC) וואס איז אידענטיפיצירט דורך די ענווייראנמענטאל פראטעקשן אגענטור (EPA) אלס ווירקזאם קעגן COVID-19.
- שטעלט צו רייניגונג און דיסאינפעקטירונג פון עפנטליכע ערטער אין פאל וואס איינער איז באשטעטיגט צו האבן COVID-19, מיט אזעלכע רייניגונג און דיסאינפעקטירונג, צו ארייננעמען כאטשיג אלע פארנומענע דורכגענג און אפט צוגעריטע אויבערפלאכן.
- בעפאר זיך צוריקקערן צו די ארבעט, פארענדיגט די פריערדיגע איבערזיכט און אסעסמענטס פון קאך סיסטעמען צו פארזיכערן א געזונטע און פארזיכערטע ענווייראנמענט.
- ערלויבט נישט דאס באנוץ פון זאכן (צ.ב. באזערס) צו לאזן פאר קאסטומערס וויסן אז זייער פלאץ אדער באשטעלונג איז גרייט, חוץ אויב די זאכן ווערן דורכדרינגליך גערייניגט און דיסאינפעקטירט צווישן יעדן באנוץ.
- פאר טעיקאוט/דעליווערי:
 - שטעלט צו האנט היגיענע סטאנציאנען פאר קאסטומערס וואס ווארטן פאר עסן און/אדער טרינקען.
 - מאכט זיכער אז די שטאב וואשט זיך די הענט מיט זייף און וואסער אדער נוצט האנט סעניטייזער; אויב שטאב נוצט הענטשעך, טוישט זיי רעגלמעסיג.
 - אויב דאס אפנעמען/דעליווערי איז אינעווייניג, מאכט זיכער אז פענסטערס/טירן זענען אפן צו לאזן דאס פלאץ אויסלופטערן.
- מאכט זיכער אז אלע קאנדימענטס וואס איר גיבט דירעקט פאר קאסטומערס זענען אין אן איינמאליגע באנוץ האלטער אדער א האלטער וואס מען קען איבערנוצן וואס ווערט רעגלמעסיג גערייניגט/דיסאינפעקטירט.
- אויב איר נוצט מעניוס וואס זענען נישט דיספאזעבל, רייניגט און דיסאינפעקטירט די מעניוס צווישן יעדן באנוץ.
- נוצט פון פריער-געפאקטע אדער פון-פריער צוגעגרייטע זילבערווארג. זילבערווארג מוז ווערן פון פריער צוגעגרייט בשעת'ן אנהאבן מאסקעס און הענטשעך.

רעקאמענדירטע בעסטע פראקטיצירונגען

- ווען אימער מעגליך, פארמערט ווענטילאציע פון דרויסנדיגע לופט (צ.ב. עפענען פענסטערס און טירן) בשעת'ן אנהאלטן די זיכערהייט מאסנאמען.
- רעדט אפ ארבעטערס וואס גרייטן צו עסן פון טוישן/אריינגיין איינער אין דעם צווייטן'ס ארבעט סטאנציאנען בשעת זייער שיפט, חוץ אויב עס ווערט ריכטיג גערייניגט/דיסאינפעקטירט.
- שטעלט צו פאר געסט איינמאליגע, פאפירענע, דיספאזעבל מעניוס און/אדער שטעלט ארויס מעניוס אויף א ווייטבאורד/טשאלק באורד/טעלעוויזיע/פראדשעקטארס.

- מוטיגט קאסטומערס צו קוקן די מעניו אנליין (צ.ב. אויף זייער אייגענע סמארטפאון אדער עלעקטראנישע כלים), ווען מעגליך.
- שטעלט צו האנט סעניטייזער דורכאויס שווער באזוכטע ערטער (צ.ב. דרויסנדיגע בית הכסא'ס), און לייגט דאס אויף א פראקטישע פלאץ, אזויווי ביי די אריינגענג, ארויסגענג, און באצאלונג טישלעך. שטעלט אריין טאטש-פרייע האנט סעניטייזער, ווען מעגליך.

קאמיוניקאציע

מאנדאטן

- שרייבט אונטער אז איר האט איבערגעקוקט און פארשטאנען די שטאטישע אינדוסטריע פארשריפטן, און אז איר וועט דאס איינפירן.
 - הענגט אויף טאוולען צו דערמאנען פאר ארבעטערס און באזוכער זיך צו האלטן צו די ריכטיגע היגיענע, סאשעל צוטיילונג רעגולאציעס, ריכטיגע באנוץ פון PPE און רייניגונג און דיסאינפעקטירונג פראטאקאלן.
 - לאזט גלייך וויסן פאר די שטאטישע און לאקאלע געזונטהייט אפטיילונג אויב אן ארבעטער איז געווען און נאנטן באציאונג מיט אנדערע און טעסט פאזיטיוו פאר COVID-19.
 - קאאפערירט מיט פראוואונגען צו נאכגיין די בארירונג, אריינגערעכנט לאזן וויסן פאר מענטשן וואס זענען מעגליך געווען אויסגעשטעלט דערצו ביי די ארבעט, בשעת איר האלט אן די געהיימניס וואס ווערט פארלאנגט דורך די שטאטישע און פעדעראלע רעגולאציעס.
 - הענגט אויף אין א זעבארע ארט אייער פארענדיגטע זיכערהייט פלאן.
- רעקאמענדירטע בעסטע פראקטיצירונגען
- נוצט אודיא אפאנאסן, טעקסט מעסעדשעס און מעלדונגען אויף סקרינס צו קאמיוניקירן מיט קאסטומערס וואס ווארטן אויף אן ארדער/זיץ פלאץ.
 - שטעלט אויף א קאמיוניקאציע פלאן פאר ארבעטערס, ווענדערס און קאסטומערס וואס נעמט אריין א כסדר'דיגע אופן פון צושטעלן די לעצטע אינפארמאציע.

סקרינינג

מאנדאטן

- ארבעטערס וואס זענען קראנק זאלן בלייבן אינדערהיים אדער צוריק אהיימגיין, אויב זיי ווערן קראנק ביי די ארבעט.
- פירט איין טעגליכע געזונטהייט סקרינינג פראקטיצירונגען צו וואס די ארבעטערס מוזן זיך צושטעלן, און ווי פראקטיש, אויך ווענדערס - אבער די סקרינינגס זאלן נישט זיין פארלאנגט פאר קאסטומערס און דעליווערי ארבעטערס. (צ.ב. פראגע בויגן, טעמפעראטור טשעק פאר ארבעטערס) פרעגט איבער (1) COVID-19 סימפטאמען אין די פארגאנגענע 14 טעג, (2) פאזיטיווע COVID-19 טעסט אין די פארגאנגענע 14 טעג, און/אדער (3) נאנטע פארבינדונג מיט א באשטעטיגטע אדער מעגליכע COVID-19 קעיס אין די פארגאנגענע 14 טעג.
- קוקט איבער די NYS DOH פארשריפטן וועגן פראטאקאלן און פאליסיס פאר ארבעטערס וואס ווילן זיך צוריקערן צו די ארבעט נאך א מעגליכע אדער באשטעטיגטע פאל פון COVID-19 אדער נאך וואס דער ארבעטער האט געהאט א נאנטע קאנטאקט מיט א מענטש מיט COVID-19.
- איינריכטונגען קענען נישט פארלאנגען אז קאסטומערס זאלן ענטפערן אויף א געזונטהייט סקריין אדער געבן זייער קאנטאקט אינפארמאציע.
- סקרינערס זאלן ווערן טרענירט דורך דעם ארבעטסגעבער'ס אידענטיפיצירטע מענטש וואס איז באהאווענט מיט די CDC, NYS DOH, און אקיופעישיענעל זיכערהייט און געזונטהייט אדמיניסטראציע (OSHA) פראטאקאלן און אנטון די נויטיגע PPE, אריינגערעכנט, כאטשיג, א פנים צודעק.

□ אידענטיפיצירט איינעם מיט וועמען ארבעטערס זאלן זיך פארבינדן אויב זיי שפירן שפעטער סימפטאמען וואס זענען פארבינדן מיט COVID-19, אזויווי עס ווערט געפרעגט אין די פראגע בויגן.

רעקאמענדירטע בעסטע פראקטיצירונגען

- פארמיידט די ארבעטערס פון זיך דרייען צופיל צווישן זיך פאר זיי ענטפערן זייער סקריינינג (צ.ב. מאכט דעם סקריינינג פונדערווייטנס).
- מען מעג אונטערזוכן די ארבעטער'ס טעמפעראטור יעדן טאג לויט די אייניגע ארבעטער אפארטוניטי קאמיסיע אדער די NYS DOH פארשריפטן.
- האלט א לאג פון יעדן מענטש, אריינגערעכנט ארבעטערס און ווענדערס, וואס האבן מעגליך געהאט נאנטע פארבינדונג מיט אנדערע אין די זעלבע ארבעטספלאץ אדער געגנט, אזוי אז אלע קאנטאקטן קענען ווערן אידענטיפיצירט, נאכגעגאנגען און געמאלדן אין פאל וואס אן ארבעטער ווערט דיאגנאזירט מיט COVID-19; לאזט אויס קאסטומערס און דעליוועריס וואס ווערן געמאכט מיט די ריכטיגע PPE אדער דורך קאנטאקט-פרייע אופנים.
- שטעלט צו אן אפציע פאר קאסטומערס צו געבן זייער קאנטאקט אינפארמאציע אז זיי זאלן קענען ווערן אראפגעשריבן און אז איר זאלט זיך קענען פארבינדן מיט זיי פאר קאנטאקט טרעיסנינג.

די ניו יארק סיטי געזונטהייט אפטיילונג וועט מעגליך טוישן רעקאמענדאציעס לויט וויאזוי די מצב פארלאנגט. 6.21.20